

[27th July 1964]

கனம் திருமதி ஜோதி வெங்கடாசலம் : (அ) 15,000 ரூபாய் வசூலிக்கப்பட்டு தயாராக இருப்பதாகத் தெரிய வருகிறது.

(இ) மேற்படி மருத்துவமனையில் 20 படுக்கைகள் கொண்ட கூடுதல் வார்டு ஒன்றைக் கட்டுவதுபற்றி ஆலோசிக்கப்பட்டது. ஆனால் தற்போதைய தேசிய நெருக்கடி காரணமாக இத் திட்டம் தள்ளிப் போடப்பட்டது.

திரு. இரா. நாராயணன் : இந்த திட்டக்குடி மருத்துவ விடுதியை அரசாங்க மருத்துவ விடுதி என்று பெயர் மாற்றப் பட்டிருக்கிறதா? அந்தக் கமிட்டியிலிருந்து கொடுக்கப்பட்ட பணத்தை எப்போது அரசாங்கம் எடுத்து வேலை செய்யும் என்று அறிய விரும்புகிறேன்.

கனம் திருமதி ஜோதி வெங்கடாசலம் : கமிட்டியிலிருந்து கொடுக்கப்பட்ட பணத்தை பாங்கில் போட்டு வைத்திருக்கிறார்கள். தேசிய நெருக்கடி தளர்ந்த பிறகு அது ஆலோசிக்கப்படும்.

திரு. இரா. நாராயணன் : சுகாதார அமைச்சர் அவர்களே கல் நாட்டு விழா செய்தார்கள். நெருக்கடி நிலை என்று அப்போது சொல்லாமல் கல் நாட்டு விழா செய்து விட்டு . . .

கனம் சபாநாயகர் : கல் நாட்டு விழா செய்தால் என்ன? அது ஒன்றும் ஆளை நெருக்காது. தேசிய நெருக்கடி முடிந்த பிறகு செய்வார்கள்.

பஞ்சாயத்து அலுவலர்கள் மாநாடு

* 738 கேள்வி.—திரு. நா. சௌந்தரபாண்டியன் : கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1964 பிப்ரவரியில் நடைபெற்ற தமிழ்நாடு பஞ்சாயத்து அலுவலர்கள் சங்க மகாநாட்டு தீர்மானங்கள் அரசினருக்கு வந்துள்ளதா?

(இ) ஆமெனில், அதன்மேல் அரசாங்கம் எடுத்த நடவடிக்கைகள் யாவை?

கனம் திரு. சே. ம. அ. மஜீத் : (அ) ஆம்.

(இ) இவ்விஷயம் அரசாங்கத்தின் பரிசீலனையில் உள்ளது.

27th July 1964]

SRI C. CHIRANJEEVULU NAIDU : What are the resolutions passed at this Panchayat Conference?

THE HON. SRI S. M. A. MAJID : About 22 resolutions. If the hon. Member desires, a statement will be placed on the table of the House.

சிறப்பு வார விழாக்கள்

* 739 கேள்வி.—**திரு. து. ப. அழகமுத்து :** கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சமூகக் கல்வி விஸ்தரிப்பு அதிகாரிகளின் வேலைகளில் ஒன்றான “வார விழாக்கள்” கொண்டாட ஏற்பாடு செய்தலின்படி ஆண்டுக்கு எத்தனை வார விழாக்கள் கொண்டாட ஏற்பாடு செய்யப்படுகின்றன?

(இ) அவ்விழாக்களின் விவரம் சபைமுன் வைக்கப்படுமா?

கனம் திரு. சே. ம. அ. மஜீத் : (அ) & (இ) ஆண்டுதோறும் சுமார் 15 விசேஷ வாரங்களைக் கொண்டாட ஏற்பாடு செய்யப்பட்டுள்ளது. இவற்றில் ஐந்தாண்டுத் திட்ட விளம்பரம், வன மகோற்சவம், உரமிதல், தேசிய ஒருமைப்பாடு; கூட்டுறவு; குடும்பத் திட்டம் முதலியவை முக்கியமானவை. மக்கள் மனதில் திட்ட உணர்வு ஏற்படுத்துவதே இவற்றின் முக்கிய நோக்கம். கொண்டாடப்படும் “வாரங்களின்” எண்ணிக்கையும் கொண்டாடும் காலமும் மாவட்டத்திற்கு மாவட்டம் உள்ளூர் நிலைமைகளுக்கேற்ப மாறுபடுகின்றன.

திரு. ஆ. துரையாசன் : இதற்காக வருடத்திற்கு சர்க்காருக்கு ஏற்படுகிற செலவு என்ன என்று அறியலாமா?

கனம் திரு. சே. ம. அ. மஜீத் : இதற்குத் தனிக் கேள்வி வேண்டும்.

Panchayats to be converted as Municipalities

* 740 Q.—**SRI R. S. VEERAPPA CHETTIAR :** Will the Hon. the Minister for Local Administration be pleased to state the number and names of Panchayats that are proposed to be converted into Municipalities during the year 1964-65 in Salem district?

கனம் திரு. சே. ம. அ. மஜீத் : சேலம் மாவட்டத்தில் உள்ள அடியிற்கண்ட பஞ்சாயத்துக்களில் அடங்கிய பகுதிகளுக்கு நகராட்சிகள் அமைக்க வேண்டும் என முறையீடுகள் வந்துள்ளன :—

1. எடப்பாடி பஞ்சாயத்து.
2. நெல்லிப்பாளையம் பஞ்சாயத்து உட்பட நாமக்கல் பஞ்சாயத்து.
3. திருச்செங்கோடு பஞ்சாயத்து.
4. கிருஷ்ணகிரி பஞ்சாயத்து.
5. கொமரபாளையம் பஞ்சாயத்து.

இந்த முறையீடுகள்மீது இதுவரை முடிவு எடுக்கப்படவில்லை